



## ଭାରତ ଲୟର ବୁକ-୨୦୧୭ ଉନ୍ମୋଚିତ

Posted On: 06 FEB 2017 6:36PM by PIB Bhubaneswar

‘ସୂଚନାର ବିଶ୍ୱସନୀୟତା, ନିର୍ଭରଶୀଳତା ଏବଂ ସଚ୍ଚୋଟତା’ ହେଉଛି ସରକାରଙ୍କ ହଲମାର୍କ । ଏହି ଲକ୍ଷ୍ୟର ଅନୁପାଳନ କରି ଭାରତ ଲୟର ବୁକ -୨୦୧୭, ଭାରତ ବିଷୟରେ ପ୍ରାମାଣିକ ସୂଚନା ଉପଲବ୍ଧ କରାଇଥାଏ । ନୂତନ ପିଢ଼ୀଙ୍କ ପାଇଁ ସମସ୍ତ ଭାରତୀୟ ଭାଷାଗୁଡ଼ିକରେ ପୁସ୍ତକ ତଥା ପତ୍ରିକାଗୁଡ଼ିକର ପ୍ରକାଶନ ନିତାନ୍ତ ଜରୁରୀ । କେନ୍ଦ୍ର ସୂଚନା ଏବଂ ପ୍ରସାରଣ ମନ୍ତ୍ରୀ ଶ୍ରୀ ଭେଙ୍କୟା ନାଇଡୁ “ଭାରତ -୨୦୧୭” ଉନ୍ମୋଚନ ସମାରୋହ ଅବରସରେ ଏହା କହିଛନ୍ତି ।

ବାର୍ଷିକ ଭାରତ ଲୟର ବୁକର ଇଲେକ୍ଟ୍ରୋନିକ ସଂସ୍କରଣ ଉଦଘାଟନ କରି ଶ୍ରୀ ନାଇଡୁ କହିଥିଲେ ଯେ ଇ-ସଂସ୍କରଣ ନୂତନ ପ୍ରଯୁକ୍ତି ବିଦ୍ୟା ସୂଚନା ଉପଲବ୍ଧ କରାଇଥାଏ । ସରକାରଙ୍କର ଡିଜିଟାଲ କାର୍ଯ୍ୟକ୍ରମ ଜରିଆରେ ପ୍ରକାଶନ ବିଭାଗ ୭୫୦ ରୁ ଅଧିକ ପୁସ୍ତକକୁ ଡିଜିଟାଲ ସ୍ୱରୂପ ପ୍ରଦାନ କରିଛି ଏବଂ ଏହା ମାର୍ଚ୍ଚ ୨୦୧୭ ସୁଦ୍ଧା ଶେଷ ପର୍ଯ୍ୟନ୍ତ ଏକ ହଜାର ପୁସ୍ତକର ଡିଜିଟାଇଜେସନ କରାଯିବ । ସେ ପ୍ରକାଶନ ବିଭାଗ ଦ୍ୱାରା ଅନଲାଇନ ଡିଜିଟାଲ ଲାଇବ୍ରେରୀର ଶୁଭାରମ୍ଭ କରିଥିଲେ ଯେଉଁଥିରେ ୭୫୦ ରୁ ଅଧିକ ପୁସ୍ତକ ଉଦ୍ଧାର ରହିଛି ।

ଶ୍ରୀ ନାଇଡୁ ଜୀବନର ଡିଜିଟାଲ ଉପାୟ ଏବଂ ଏହାର ଲାଭ ଉପରେ ଜୋର ଦେଇ କହିଥିଲେ ଯେ ଜ୍ଞାନ ଏବଂ ମୁଦ୍ରାର ଡିଜିଟାଲ ହସ୍ତାନ୍ତରଣ ଦେଶରେ କଳାଧନ ଏବଂ ଭ୍ରଷ୍ଟାଚାରକୁ ରୋକିବାରେ ସହାୟକ ହେବ । ଶ୍ରୀ ନାଇଡୁ ସୂଚନା ଏବଂ ପ୍ରସାରଣ ମନ୍ତ୍ରାଳୟ ଏବଂ ଏହାର ମିଡିଆ ଯୁନିଟଗୁଡ଼ିକର ଦ୍ୱାରା ୧୬ ରୁ ୩୧ ଜାନୁଆରୀ ପର୍ଯ୍ୟନ୍ତ ସ୍ୱଳ୍ପ ପାତ୍ରିକ ଅନ୍ତର୍ଗତ ପଦକ୍ଷେପ ଗୁଡ଼ିକ ବିଷୟରେ ସୂଚନା ପ୍ରଦାନ କରିଥିଲେ । ମନ୍ତ୍ରାଳୟ ସ୍ୱଚ୍ଛତା ଉପରେ ଗୁରୁତ୍ୱ ଦେବା ସହିତ ପୁରୁଣା ଫାଇଲ, ଫର୍ଣ୍ଣିଚର, ସେବା ରେକର୍ଡ, ଆନ୍ତଃ ମନ୍ତ୍ରାଳୟ ଏବଂ ସରକାରଙ୍କ ସଂଚାର ଆଦିର ରେକର୍ଡ ତଥା ପୁରୁଣା, ଅନାବଶ୍ୟକ ଜିନିଷପତ୍ରର ନିଲାମୀ ପାଇଁ ନିଷ୍ପତ୍ତି ନେଇଛି । ସେ କହିଥିଲେ ଯେ ମନ୍ତ୍ରାଳୟ ଏହି ଅଭିଯାନ ଆରମ୍ଭ କରିବା ଫଳରେ ୬୦,୬୨୪ ବର୍ଗଫୁଟ ଖାଲି ସ୍ଥାନ ବାହାରିବା ସହ ଅନାବଶ୍ୟକ ବସ୍ତୁର ନିଲାମୀ କରି ୧୪,୨୧,୪୮୪ ଟଙ୍କା ପ୍ରାପ୍ତ କରିଛି । ମୋଟ ୪,୧୩୨ ଅଭିଯୋଗଗୁଡ଼ିକର ସମାଧାନ କରାଯାଇଛି । ସେ ସ୍ୱଚ୍ଛ ଭାରତ ଲଘୁ ଚଳଚ୍ଚିତ୍ର ସମାରୋହ, ପାରମ୍ପରିକ ନାଟକ ଏବଂ ସ୍ୱଚ୍ଛତା ଉପରେ ଶ୍ରେଷ୍ଠ ଅନୁଭାଗ ପୁରସ୍କାର ଘୋଷଣା କରି ଏହି ମିଶନରେ ଜନତାଙ୍କ ଭାଗୀଦାରୀତା ପାଇଁ ନୂତନ ଉପାୟ ଉଲ୍ଲେଖ କରିଛନ୍ତି । ଦୂରଦର୍ଶନ ସମାଚାରରେ ସ୍ୱଚ୍ଛତା ବିଷୟରେ ପାଠ ମିନିଟର ବିଶେଷ ବୁଲେଟିନ ସ୍ୱଚ୍ଛତା ସମାଚାର ଆରମ୍ଭ କରାଯାଇଥିଲା । ସେହିଭଳି ସ୍ୱଚ୍ଛତାର ବାଡ଼ା ପାଇଁ କମ୍ୟୁନିଟି ରେଡିଓର ମଧ୍ୟ ଉପଯୋଗ କରାଯାଇଥିଲା ।

ସୂଚନା ଏବଂ ପ୍ରସାରଣ ମନ୍ତ୍ରୀ କର୍ଣ୍ଣାଟ ରାଜ୍ୟବର୍ତ୍ତନ ରାଠୋର, ସୂଚନା ଏବଂ ପ୍ରସାରଣ ସଚିବ ଶ୍ରୀ ଅଜୟ ମିତଲ ତଥା ପାନୀୟ ଜଳ ଏବଂ ସ୍ୱଚ୍ଛତା ମନ୍ତ୍ରାଳୟ ସଚିବ ଶ୍ରୀ ପରମେଶ୍ୱରନ ଆୟର ଏବଂ ମନ୍ତ୍ରାଳୟର ବରିଷ୍ଠ ଅଧିକାରୀମାନେ ଏହି ଅବସରରେ ଉପସ୍ଥିତ ଥିଲେ ।

\*\*\*\*\*

